

ವಿಷಯ : ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಏತ ನೀರಾವರಿ ಯೋಜನೆಗಳ ಕುರಿತಾಗಿ.

ಪ್ರ. 203 (147) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವತೂರರು) :—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ ಹಿಮ್ಮಡಿಹಳ್ಳಿ, ಹರಳೂರು, ಕೊಣತ್ತೂರು ಗ್ರಾಮಗಳಲ್ಲಿ ಕೈಗೊಂಡಿರುವ ಏತ ನೀರಾವರಿ ಯೋಜನೆಗಳು ಪೂರ್ಣವಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಇವು ಇನ್ನೂ ಪೂರ್ಣವಾಗದಿರಲು ಕಾರಣಗಳೇನು ;

(ಇ) ಇವುಗಳನ್ನು ತಕ್ಷಣ ಪೂರೈಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಹಿಮ್ಮಡಿಹಳ್ಳಿ ಮತ್ತು ಕೊಣತ್ತೂರು ಈ ಗ್ರಾಮಗಳಲ್ಲಿ ಯಾವ ಏತ ನೀರಾವರಿ ಯೋಜನೆಗಳನ್ನು ಕೈಗೊಂಡಿಲ್ಲ. ಹರಳೂರು ಗ್ರಾಮದ ಏತ ನೀರಾವರಿ ಯೋಜನೆ ಇನ್ನೂ ಪೂರ್ಣಗೊಂಡಿಲ್ಲ.

(ಆ) ಹಿಮ್ಮಡಿಹಳ್ಳಿ ಮತ್ತು ಕೊಣತ್ತೂರು ಈ ಗ್ರಾಮಗಳಲ್ಲಿ ಯಾವ ಏತ ನೀರಾವರಿ ಯೋಜನೆಯೂ ಕೈಗೊಳ್ಳದೆ ಇರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ. ಹಾಗೂ ಹರಳೂರು ಏತ ನೀರಾವರಿ ಯೋಜನೆಯ ಮೊದಲನೆಯ ಹಂತ ಮುಗಿದಿದ್ದು ಎರಡನೇ ಹಂತದ ಕೆಲಸ ಪೂರ್ಣವಾಗದಿರಲು ಕಾರಣಗಳೇನೆಂದರೆ : (ಅ) ಭೂಸ್ವಾಧೀನದ ತೊಂದರೆ. (ಆ) ಸಿಮೆಂಟಿನ ಅಭಾವದಿಂದ ಒತ್ತಡದ ಕೊಳವೆಗಳನ್ನು ತಯಾರಿಸಿ ಸರಬರಾಜು ಮಾಡಲು ಯಾವ ಕಾರ್ಖಾನೆಯೂ ಮುಂದೆ ಬರಲಿಲ್ಲ.

(ಇ) ಹಿಮ್ಮಡಿಹಳ್ಳಿ ಮತ್ತು ಕೊಣತ್ತೂರು ಈ ಗ್ರಾಮಗಳಲ್ಲಿ ಯಾವ ಏತ ನೀರಾವರಿ ಯೋಜನೆಯೂ ಕೈಗೊಳ್ಳದೆ ಇರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಹರಳೂರು ಏತ ನೀರಾವರಿ ಯೋಜನೆಯ ವಿಚಾರವಾಗಿ ಬೆಂಗಳೂರು ಜಿಲ್ಲಾಧಿಕಾರಿಗಳಿಗೆ ಭೂಸ್ವಾಧೀನ ನಡವಳಿಕೆಗಳನ್ನು ಅತಿ ಜಾಗ್ರತೆ ಮಾಡುವಂತೆ ಮನವಿ ಮಾಡಲಾಗಿದೆ. ಈಗ ಸಿಮೆಂಟಿನ ಸರಬರಾಜಿನ ಸ್ಥಿತಿ ಸುಧಾರಿಸಿರುವುದರಿಂದ ಕೆಲವು ಕಾರ್ಖಾನೆಗಳು ಒತ್ತಡದ ಕೊಳವೆಗಳನ್ನು ಸರಬರಾಜು ಮಾಡಲು ಮುಂದೆ ಬಂದಿದೆ. ಆದ್ದರಿಂದ ಏತ ನೀರಾವರಿ ಯೋಜನೆಗೆ ಬೇಕಾಗುವ ಒತ್ತಡದ ಕೊಳವೆಗಳ ಸರಬರಾಜಿಗೆ ಅಪ್ಪಣೆ ಕೊಡಲಾಗಿದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಸ್ವಾಮಿ, ನಾನು ಪೂರೈಸಲು ಎಂದು ಕೇಳಿರುವುದಕ್ಕೆ ತಾವು ಕೊಣತ್ತೂರು ಎಂದು ಉತ್ತರ ಕೊಟ್ಟಿದ್ದೀರಿ. ಅದು ಇರಲಿ. ಹರಳೂರು ಮತ್ತು ಪೂರೈಸಲು ಏತ ನೀರಾವರಿ ಯೋಜನೆ ಯಾವ ಮಟ್ಟಕ್ಕೆ ಬಂದಿದೆ ? ಒಂದು ವೇಳೆ ಅದನ್ನು ತೆಗೆದುಕೊಳ್ಳದೇ ಇದ್ದರೆ ಯಾವಾಗ ತೆಗೆದುಕೊಳ್ಳುತ್ತೀರಿ ? ಮತ್ತು ಸಿಮೆಂಟ್ ಪ್ರೆಷರ್ ಪೈಪ್ ಸಿಕ್ಕುತ್ತಿದೆಯೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಹರಳೂರಿನ ಮೊದಲನೇ ಹಂತ ಮುಗಿದಿದೆ. 2ನೇ ಹಂತಕ್ಕೆ ಸಿದ್ಧತೆಯನ್ನು ಮಾಡಿಕೊಂಡಿದ್ದೇವೆ. ಇದುವರೆಗೆ ಸಿಮೆಂಟ್ ಅಭಾವದಿಂದ ಪ್ರೆಷರ್ ಪೈಪುಗಳು ಸಿಕ್ಕುತ್ತಿರಲಿಲ್ಲ. ಈಗ ಪ್ರೆಷರ್ ಪೈಪುಗಳು ಸಿಕ್ಕುತ್ತಿವೆ. ಕೆಲವು ಕಂಪನಿಯವರು ಪ್ರೆಷರ್ ಪೈಪುಗಳನ್ನು ತಯಾರಿಸುವುದಾಗಿ ಮುಂದೆ ಬಂದಿದ್ದಾರೆ. ಇನ್ನು ಭೂ ಸ್ವಾಧೀನ ಕಾರ್ಯ ನಿರ್ಧಾನವಾಗುತ್ತಿರುವುದನ್ನು ಕಂಡು ಅದಷ್ಟು ಜಾಗ್ರತೆ ಭೂ ಸ್ವಾಧೀನ ಕಾರ್ಯವನ್ನು ಮಾಡುವಂತೆ ಜಿಲ್ಲಾಧಿಕಾರಿಯವರಿಗೆ ನಾವು ಆದೇಶವನ್ನು ಕೊಟ್ಟಿದ್ದೇವೆ. ಈ ಬಗ್ಗೆ ಜಿಲ್ಲಾಧಿಕಾರಿಯವರು ಒಂದು ಸಭೆಯನ್ನು ಕೂಡ ಕರೆದಿದ್ದಾರೆ.

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು.